

Reglugerð fyri TF Stuðul

Vísandi til viðtøkur fyri Ognarfelagi Tryggingartakaranna (hereftir OT), §3, stk. 2, setur nevndin samsvarandi góðkenning frá aðalfundi hesa reglugerð í gildi.

§ 1 Heiti og heimstaður

Stk. 1. Heitið er TF Stuðul.

Stk. 2. TF Stuðul er partur av virkseminum hjá OT, og er ikki ein sjálvstøðug lögfrøðilig eind.

§ 2 Endamál

Stk. 1. Endamálið er, at skapa tryggleika umvegis stuðul, undantikið rakstrarstuðul, til virksemi, ið gagnar tryggingartakarum, millum annað virksemi, ið er:

- 1) Skaðafyribyrgjandi
- 2) Sjúkufyribyrgjandi
- 3) Tryggleikaskapandi

Stk. 2. Stuðul kann eisini latast til annað samfelagsgagnligt virksemi, millum annað til list, gransking og mentanarlig átøk.

Stk. 3. TF Stuðul kann virka sum stigtakari, samskipari og/ella stuðul.

§ 3 Stuðulsupphædd

Stk. 1. Stuðulsupphæddin verður ásett árliga av nevndini í OT í sambandi við støðutakan til afturbering.

§ 4 Nevnd

Stk. 1. Nevndin, ið hevur evstu ábyrgd av øllum viðurskiftum viðvíkjandi TF Stuðul, hevur 4 limir, ið eru valdir á henda hátt:

- i. 2 umboð úr nevndini hjá OT,
- ii. 2 umboðsráðslimir hjá OT,

Stk. 2. Formaðurin í nevdini í OT er eisini formaður í nevdini í TF Stuðul.

Stk. 3. Ongin samsýning verður latin fyri nevdararbeiðið.

Stk. 4. Nevndarlimir verða valdir fyri tvey ár í senn.

§ 5

Nevndarfundir

Stk. 1. Nevndin hevur fund 2 ferðir um árið, ella eftir tørvi.

Stk. 2. Fundarætlan verður lögð fyri alt árið við ársbyrjan.

Stk. 3. Fundur verður hildin um í minsta lagi tveir nevdarlimir skrivliga hava sett fram ynski um hetta.

Stk. 4. Fundarskráin skal í minsta lagi innihalda fylgjandi fundarevni:

- 1) Góðkenning av fundarfrágreiðing
- 2) Fíggjarstøða
- 3) Innstillaðar umsóknir
- 4) Onnur mál
- 5) Ymiskt

Stk. 5. Nevndarformaðurin stjórnar nevdarfundum.

Stk. 6. Fundurin er viðtøkuførur um í minsta lagi 3 av 4 nevdarlimum eru møttir á fundi.

Stk. 7. Avgerðir verða tiknar við vanligum meiriluta. Stendur á jøvnum, er atkvøða formansins avgerandi.

Stk. 8. Stjórn og grannskoðan hava rætt til at møta á nevdarfundum, og kunnu taka orðið á fundinum.

Stk. 9. Fundarfrásøgn verður skrivað frá øllum nevdarfundum, ið skal góðkennast og undirskrivast á fyrst komandi nevdarfundum.

Stk. 10. Fyrra hálvár í hvørjum ári verður ársfrásøgn og ársroknskapur gjørdur fyri virksemd í TF Stuðli. Ársfrásøgn og ársroknskapur verða lögð fyri nevdina í OT til góðkenningar.

§ 6

Umsiting

Stk. 1. TF Stuðul er samsvarandi § 1 partur av OT og verður dagliga leiðslan at útinna av leiðsluni í OT.

Stk. 2. Stjórnin móttækur og viðger umsóknir samsvarandi § 2, ger uppskot til tilmæli til nevdina fyri TF Stuðul, og sendir fráboðan til umsøkjara um niðurstøðu eftir nevdarviðgerð.

Stk. 3. Stjórn letur nevdini tilmæli um allar innkomnar umsóknir, ið nevdin tekur støðu til.

Undantikið eru umsóknir har søkt verður um kr. 300.000 ella minni, sum stjórnin hevur heimild til at viðgera og avgera sjálv.

Stk. 4. Stjórnin fyriskipar marknaðarføring av TF Stuðli og virksemd tess.

Stk. 5. Fyrra hálvár í hvørjum ári ger Stjórnin, í samráð við nevdina í TF Stuðli, ársroknskap fyri virksemd hjá TF Stuðul.

§ 7
Gildiskoma og avtøka

Stk. 1. Hendan reglugerð hefur gildi tá ið hon er samtykt av aðalfundi í OT.

Stk. 2. Broytingar í reglugerðini kunnu fremjast tá nevndin í OT hefur tikið avgerð um hetta og broytingin er góðkend av aðalfundi í OT.

Stk. 3. TF Stuðul kann avtakast tá nevndin í OT hefur tikið avgerð um hetta og avtøkan er góðkend av aðalfundi í OT.

Samtykt á aðalfundi Tórshavn, 21. apríl 2016

Nevndin í P/F Ognarfelag Tryggingartakaranna